


Biblia alang sa Kabataan
motanyag

Si Daniel ug ang Misteryo nga Damgo



Gisulat ni: Edward Hughes

Gihulagway ni: Jonathan Hay
Alastair Paterson

Gipahaom ni: Mary-Anne S.

Gihubad ni: Mel Lorell Abugho,
Cheryn Mabano Abugho


Gipagawas sa: Bible for Children
www.M1914.org

©2024 Bible for Children, Inc.

Pagtugot: Mahimo kang mokopya o mopatik niini
nga estorya, ayaw lang ibaligya.




Si Hari Nabucodonosor nagdamgo, ug kini nga damgo nakapaguol pag-ayo kaniya. Pinaagi sa gahom sa Diyos, si Daniel nakasulti sa hari sa kahulogan sa iyang damgo.



Ang unang butang
nga gibuhat ni Daniel
mao ang sakto nga
paghulagway sa damgo.
"Nakita nimo ang usa ka
dako nga imahe sa usa
ka dako nga estatwa, Oh
Hari. Ang porma niini
nindot kaayo!"




"Ang ulo sa estatwa hinimo sa bulawan,"
mipadayon si Daniel.




"Ang dughan ug
mga bukton niini
hinimo sa pilak."



"Ang iyang tiyan ug mga paa hinimo sa bronse."




"Ang iyang mga bitiis hinimo sa puthaw, ang iyang mga tiil may bahin nga puthaw, nga may bahin usab nga yutang kolonon."




Human sa paghulagway sa estatuwa ngadto sa hari,
si Daniel misulti kaniya sa nahibilin sa damgo.



"Nagtan-aw ka samtang gisapsap
ang usa ka bato nga wala gamita
ang mga kamot," giingnan ni
Daniel ang hari.




"Ang bato mihapak sa larawan sa iyang mga tiil nga puthaw ug yutang kolonon, ug nadugmok kini."



“Unya ang estatwa nadugmok sa abog ug gihuyop kini.”
Mihunong si Daniel. “Ug ang bato mitubo ngadto sa usa ka dako nga bukid nga milukop sa yuta.”




Natingala ang hari. Mao gyud kana ang iyang gidamgo! Giunsa pagkahibalo ni Daniel niana? Tungod lamang kay gisultihan sa Dios si Daniel. Unya si Daniel misugod sa pagsulti kang Hari Nabucodonosor kon unsa ang kahulogan sa damgo.




"Ang Diyos sa langit
naghatag kanimo ug
gingharian, gahom,
kusog ug himaya,"
giingnan ni Daniel
ang hari.

"Ikaw ang
ulo nga
bulawan."



Gisultihan ni Daniel ang hari
nga ang iyang bulawan
nga gingharian matapos
na. Ang plata nga
bahin sa estatuwa
nagpasabot nga
ang mas huyang
nga gingharian
maoy mopuli
niini. Ang bronse
nagpasabot
ug laing
gingharian.
Ug ang puthaw
ug yutang
kolonon



GINGHARIAN 1

GINGHARIAN 2


GINGHARIAN 3

GINGHARIAN 4

mibarog
alang sa
ikaupat nga
gingharian.



Ang kataposang butang nga gisulti ni Daniel sa hari
mao kini. "Ang Dios sa
langit magatukod
ug usa ka
gingharian nga
dili gayud
malumpag."



Ang hari miila nga ang Dios lamang ang makahatag kang Daniel sa kaalam aron mahibalo ug makasabut sa iyang damgo. Gigantihan ni Nabucodonosor si Daniel ug mga bahandi ug gihimo siyang importante kaayo nga tawo sa gingharian.





Ang mga ginharian 1, 2, ug 3 miabot ug nawala.

Ang ginharian sa Dios moabot sunod sa ginharian 4. Ang Mesiyas maghari sa yuta. Ug kana tingali sa dili madugay!



Si Daniel ug ang Misteryo nga Damgo
Estorya gikan sa Pulong sa Dios, ang Biblia,
makita sa
Daniel 2


"Ang pag-abot sa Imong mga Pulong
nagahatag og kahayag." Salmo 119:130



Ang Kataposan



32



60



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

